

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 35 од Законот за извршување на Буџетот на Република Северна Македонија за 2026 година („Службен весник на Република Северна Македонија“ бр. 253/25) и член 7 ставови (3) и (4) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр.152/19, 244/19, 275/19, 110/21, 123/22, 65/23 и 218/24), Владата на Република Северна Македонија, на седницата, одржана на 23 септември 2026 година, донесе

ПРОГРАМА ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА ЗА ФИНАНСИСКА ПОДДРШКА НА РУРАЛНИОТ РАЗВОЈ ЗА 2026 ГОДИНА

I

Во Програмата за финансиска поддршка на руралниот развој за 2026 година („Службен весник на Република Северна Македонија“ бр. 30/26 и 64/26), делот I се менува и гласи:

„Средствата за финансиска поддршка на руралниот развој за 2026 година во вкупен износ од 666.863.000 денари се обезбедени согласно Буџетот на Република Северна Македонија за 2026 година („Службен весник на Република Северна Македонија“ бр. 253/25 и 174/26), Раздел 14004 - Агенција за финансиска поддршка на земјоделството и руралниот развој (во натамошниот текст: Агенцијата), Програма 2 - Финансиска поддршка во земјоделството и руралниот развој, Потпрограма 2А - Финансиска поддршка на руралниот развој, Ставка 464 - Разни трансфери во износ од 510.463.000 денари, Ставка 489 – Капитални субвенции за претпријатија и невладини организации во износ од 156.400.000 денари.“

II

Во дел II во ставот (1) во воведната реченица износот „423.346.596“ се заменува со износот „278.400.000“.

Табелата се менува и гласи:

Код на мерка	Назив на мерка	Износ (во денари)
112	Помош за млади земјоделци за започнување со земјоделска дејност	62.000.000
115	Поддршка за активен женски член во земјоделско домаќинство	1.500.000
121	Инвестиции за модернизација на земјоделски стопанства	46.707.750
122	Инвестиции за зголемување на економската вредност на шумите	13.000.000
124	Инвестиции во инфраструктура за развој на земјоделството, шумарството и водостопанството и заштита од природните непогоди	45.692.250

131	Економско здружување на земјоделски стопанства за заедничко вршење на земјоделска дејност	16.000.000
131.1	Економско здружување на земјоделски стопанства за заедничко вршење на земјоделска дејност- разни трансфери	16.000.000
213	Помош за зачувување на руралните предели и нивните традиционални карактеристики	76.000.000
214	Помош за вршење на земјоделска дејност за заштита и унапредување на животната средина	17.000.000
322	Обнова и развој на селата	500.000
ВКУПНО МЕРКИ ЗА ФИНАНСИСКА ПОДДРШКА НА РУРАЛНИОТ РАЗВОЈ		278.400.000

Во ставот (2) во воведната реченица износот „226.533.404“ се заменува со износот „387.343.000“.

Табелата се менува и гласи:

1.Техничка поддршка во земјоделството и руралниот развој		370.343.000
1.1	Промотивни активности од областа на земјоделството и руралниот развој во Република Северна Македонија	16.344.080
1.2	Учество на саеми и организација на промотивни настани вон Република Северна Македонија	52.400.000
1.3	Помош за маркетинг на земјоделски производи и преработени земјоделски производи	11.000.000
1.4	Инвестициони вложувања за воспоставување на научно-демонстративни примери	21.289.324
1.5	Други трошоци и инвестициони вложувања за воспоставување и спроведување на мерките за финансиска поддршка во земјоделството и руралниот развој	269.309.596
2	Субвенционирање на каматна стапка	15.000.000
3	Финансиска помош за воведување и сертификација на стандарди за безбедност во примарното земјоделско производство	2.000.000
ВКУПНО ЗА МЕРКИ ЗА ДРЖАВНА ПОМОШ ВО ЗЕМЈОДЕЛСТВОТО И РУРАЛНИОТ РАЗВОЈ		387.343.000

По ставот (3) се додава нов став (4) кој гласи:

„(4) Дел од средствата од делот I од оваа програма во износ од 1.000.000 денари се наменети за изработка, верификација и ажурирање на методологија и нормативи за пресметка на стандардни трошоци (SUC) за инвестиции во земјоделството во рамките на ИПАРД Програмата согласно член 8 од Законот за основање на Агенција за финансиска поддршка во земјоделството и руралниот развој.“

III

Во дел III во став (7) износот „63.500.000“ се заменува со износ „62.000.000“ .

IV

Во дел V во ставот (2) зборовите „30 септември“ се заменуваат со зборовите „31 октомври“.

Во ставот (3) зборовите „1 септември“ се заменуваат со зборовите „1 октомври“.

Во ставот (4) зборовите „31 мај“ се заменуваат со зборовите „30 септември“.

Во ставот (5) зборовите „30 април“ се заменуваат со зборовите „31 октомври“.

Во ставот (6) зборовите „30 јуни“ се заменуваат со зборовите „31 октомври“.

Во ставот (8) износот „63.000.000“ се заменува со износот „46.707.750“.

V

Во дел VI ставот (5) се менува и гласи:

„Корисници на поддршката од ставот (3) на овој дел се Јавното претпријатие за стопанисување со државните шуми „Национални шуми“ П.О. – Скопје и Јавната установа Национален парк Пелистер-Битола.“

VI

Во дел VII во ставот (10) износот „66.500.000“ се заменува со износот „36.200.000“.

VII

Делот VIII се брише.

VIII

Делот IX се менува и гласи:

„(1) Средствата од делот II став (1) од табелата за мерка 131 „Економско здружување на земјоделски стопанства за заедничко вршење на земјоделска дејност“ од оваа програма се спроведуваат согласно членовите 74, 90 и 91 од Законот за земјоделство и рурален развој.

(2) Поддршката за функционирање на земјоделски задруги се однесува за трошоци за функционирање на земјоделските задруги настанати за период на 2024, 2025 и 2026 година.

(3) За реализација на поддршката од ставот (2) на овој дел за трошоци за функционирање на земјоделските задруги настанати за период на 2024 и 2025 година, Агенцијата објавува јавен повик за поднесување на барања за исплата на финансиска поддршка до 30 март 2026 година, а за период на 2026 година се исплаќа полугодишно по доставено барање за исплата и тоа:

- за прво полугодие се поднесува барање најдоцна до 30 септември 2026 година, со краен рок за исплата 15 ноември 2026 година и

- за второ полугодие се поднесува барање најдоцна до 31 март 2027 година, со краен рок за исплата 15 мај 2027 година.

(4) Поддршката за инвестиции за унапредување на физичкиот потенцијал на земјоделската задруга се доделува врз основа на:

- одобрен деловен план изготвен за плански период од најмалку пет години;

- одлука на земјоделската задруга за потребата од инвестиции донесена согласно

Статут и

- исплата на плата за еден вработен во земјоделската задруга за претходната година или за новоформираните земјоделски задруги исплата на плата за тековната година сметано од денот на основање на земјоделската задруга до денот на објавување на јавниот повик за поднесување на барања за финансиска поддршка.

(5) Дел од средствата од ставот (1) на овој дел во износ од 1.000.000 денари се наменети за неподмирени обврски од реализација на мерката 131.1 „Економско здружување на земјоделски стопанства за заедничко вршење на земјоделска дејност-разни трансфери" од програмите за финансиска поддршка на руралниот развој од претходните години.

IX

Во дел XI став (1) во алинејата 3 износот „1.000.000“ се заменува со износот „4.000.000“.

Во ставот (3) износот „6.000.000“ се заменува со износот „11.000.000“.

X

Делот XII се менува и гласи:

„(1) Средствата од делот II став (1) од табелата мерка 322 „Обнова и развој на селата" од оваа програма се спроведуваат согласно членовите 86, 90 и 92 од Законот за земјоделство и рурален развој како неповратна финансиска поддршка за инвестиции за следните намени:

- изработка на урбанистички планови за населени места - села,
- инвестиции за изградба и/или реконструкција на селски улици (вклучително и атмосферска канализација и пешачки елементи) во должина до 1 км и
- инвестиции за изградба и/или реконструкција на плоштади, зелени површини и/или шеталишта во рурални средини до 30.000 жители.

(2) Корисници на средствата од ставот (1) на овој дел се единиците на локалната самоуправа утврдени како рурална средина, единиците на локалната самоуправа на чија територија се наоѓа руралната средина за која се однесува инвестицијата согласно Законот за земјоделство и рурален развој и Центрите за развој на планските региони утврдени согласно Законот за рамномерен регионален развој (*), за инвестиции во рурални средини.

(3) Финансиска поддршка од ставот (1) на овој дел се доделува во висина од 100% од вкупната вредност на прифатливите трошоци и се исплаќа во висината на износот утврден согласно договорите за јавна набавка склучени од корисниците од ставот (2) од овој дел.

(4) Финансиска поддршка од ставот (1) на овој дел по барање на корисникот може да се додели во вид на авансна исплата во висина од 20% од вредноста на одобрените прифатливи трошоци или на две рати или согласно со фазите на реализација на инвестицијата врз основа на најмногоу три времени ситуации од надзор или документација за набавка на опрема.

(5) Средствата од ставот (1) на овој дел во износ од 500.000 денари се наменети за неподмирени обврски од реализација на мерката 322 „Обнова и развој на селата" од програмите за финансиска поддршка на руралниот развој од претходните години.“

XI

Во делот XIII во став (2) по алинејата 3 се додава нова алинеја 4 која гласи:

„- Прва регионална балканска конференција за предизвиците, можностите и придобивките од земјоделските задруги во регионот.“

Во ставот (3) износот „10.744.080“ се заменува со износот „10.944.080“.

Во ставот (5) износот „11.000.000“ се заменува со износот „10.463.410“.

Во ставот (8) алинеја 1 зборовите „15 август“ се заменуваат со зборовите „31 октомври“.

Во ставот (13) износот „85.000.000“ се заменува со износот „150.000.000“.

XII

Во делот XIV во ставот (2) износот „5.000.000“ се заменува со износот „15.000.000“.

XIII

Во делот XVI ставот (1) се менува и гласи:

„За реализација на мерките од оваа програма Агенцијата објавува јавни повици за поднесување на барања за користење на финансиска поддршка или барања за исплата на финансиска поддршка до 30 ноември 2026 година, а мерките од дел XII од оваа програма се уредени со член 11 од Уредбата за видот на активности, максималниот износ по активности, корисниците, субјектите кои учествуваат во постапката, поблиските критериуми и начинот за доделување на техничката поддршка во земјоделството и руралниот развој.“

Ставот (2) се менува и гласи:

„Еден корисник поднесува посебно барање за секоја мерка во оригинал. Еден корисник може да поднесе најмногу две барања за користење на финансиска поддршка по различни мерки од оваа програма.“

XIV

Оваа програма влегува во сила со денот на објавувањето во „Службен весник на Република Северна Македонија“.

Бр. 57-6838/17
23 септември 2026 година
Скопје

Претседател на комисија и
заменик на претседателот
на Владата на Република
Северна Македонија,
Љупчо Димовски, с.р.